

ఓం నమో వేంకటేశాయ

శుభకృన్నామసంవత్సరః , ఉత్తరాయణం, శిశిరఋతుః, మాఘమాసః, శుక్లపక్షః,  
ప్రతిపత్ తిథిః, భానువాసరః (ఆదివారము) - 22.01.2023 - 221వ రోజు

## సభాపర్వం - ధర్మసారం

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాజ్ఞభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

**శ్రీకృష్ణపరబ్రహ్మణీ నమః**



**అథ శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

న హి రాజ్ఞః కుబేరస్య తావద్ధనసముచ్ఛయః ।  
దృష్టపూర్వః పురా సాక్షాత్ మహేంద్రభవనేష్వపి ॥ 38-465 ॥

**ఇంద్ర ఉవాచ**

హతే భామే నిశుంభే చ వాసవస్సగణోఽ బ్రవీత్ ।  
దాశార్హపతిమాసీనమ్ ఆహృత్య మణికుండలే ॥ 38-466 ॥

ఇమాని మణిరత్నాని వివిధాని వసూని చ ।  
హేమసూత్రా మహాకణ్ఠ్యాః తోమరైర్వీర్యశాలినః ।  
భీమరూపాశ్చ మాత్యః ప్రవాలవికృతాః కుఢాః ॥ 38-467 ॥

విమలాభిః పతాకాభిః వాసాంసి వివిధాని చ ।  
తే చ వింశతీసాహస్రాః ద్విస్తావత్యః కరేణవః ॥ 38-468 ॥

అష్టా శతసహస్రాణి దేశజాశ్చోత్తమా హయాః ।  
గోభిశ్చావికృతైర్యావైః కామం తవ జనార్దన ॥ 38-469 ॥

అవికాని చ సూక్ష్మాణి శయనాన్యాసనాని చ ।  
కామవ్యాహరిణాశ్చైవ పక్షిణః ప్రియదర్శినాః ॥ 38-470 ॥

చన్దనాగురుమిశ్రాణి యానాని వివిధాని చ ।  
సర్వం తే ప్రాపయిష్యామి వృష్ణ్యావాసమరిందమమ్ ॥ 38-471 ॥

**భీష్మ ఉవాచ**

దేవగంధర్వరత్నాని దైతేయాసురజాని చ ।  
యాని సంతీహ రత్నాని నరకస్య నివేశనే ॥ 38-472 ॥

ఏతత్తు గరుడే సర్వం క్షిప్రమారోప్య వాసవః ।  
దాశార్హపతినా సార్దమ్ ఉపాయాన్మణిపర్వతమ్ ॥ 38-473 ॥

తత్ర పుణ్యా వపుర్వాతాః ప్రభైశ్చిత్రాస్సముజ్జ్వలాః ।  
ప్రేక్షతాం సురసంఘానాం విస్మయస్సమపద్యతామ్ ॥ 38-474 ॥

త్రిదశా ఋషయశ్చైవ చంద్రాదిత్యౌ యథా దివి ।  
ప్రభయా తస్య శైలస్య నిర్విశేషమివాభవత్ ॥ 38-475 ॥

అనుజ్ఞాతస్తు రామేణ వాసవేన చ కేశవః ।

ప్రీయమాణో మహాబాహుః వివేశమణిపర్వతమ్ ॥ 38-476 ॥

తత్ర వైడూర్యవర్ణాని దదర్శ మధపసూదనః ।

సతోరణపతాకాని ద్వారాణి శరాణి చ ॥ 38-477 ॥

చిత్రగ్రథితమేఘాభః ప్రబభౌ మణిపర్వతః ।

హేమచిత్రపతాకైశ్చ ప్రాసాదైరుపశోభితః ॥ 38-478 ॥

హర్ష్యాణి చ విశాలాని మణిసోపానవంతి చ ।

తత్రస్థా వరవర్ణాభా దదృశుర్మధుసూదనమ్ ॥ 38-479 ॥

గంధర్వసురముఖ్యానాం ప్రియా దుహితరస్తదా ।

త్రివిష్టపసమే దేశే తిష్ఠంతమపరాజితమ్ ॥ 38-480 ॥

పరివస్తుర్మహాబాహుమ్ ఏకవేణీధరాః స్త్రియః ।

సర్వాః కాషాయవాసిన్యః సర్వాశ్చ నియతేంద్రియాః ॥ 38-481 ॥

వ్రతసంతాపజః శోకే నాత్ర కాశ్చిదపీడయత్ ।

అరజాంసి చ వాసాంసి బిభ్రత్యః కౌశికాన్యపి ॥ 38-482 ॥

సమేత్య యదుసింహస్య చక్రురస్యాంజలిం స్త్రియః ।

ఊచుశ్చైనం హృషీకేశం సర్వాస్తాః కమలేక్షణాః ॥ 38-483 ॥

### కన్యకా ఊచుః

నారదేన సమాఖ్యాతమ్ అస్మాకం పురుషోత్తమ ।

ఆగమిష్యతి గోవిందః సురకార్యార్థసిద్ధయే ॥ 38-484 ॥

సోఽసురం నరకం హత్వా నిశుంభం మురమేవ చ ।

భౌమం చ సపరీవారం హయగ్రీవం చ దానవమ్ ॥ 38-485 ॥

తథా పంచజనం చైవ ప్రాప్యతే ధనమక్షయం ।

సోఽచిరేణైవ కాలేన యుష్మన్మోక్తా భవిష్యతి ॥ 38-486 ॥

**ఇతి శ్రీమహాభారతే నభావర్షాంతర్గత అర్థాభిహారణపర్వణి**

**అష్టాత్రింశాధ్యాయే ద్వావింశతిశ్లోకాః**



## సుభాషితమ్

అసంగాగతయస్సంతు శైలకాశామ్భుభూమిషు ।  
సాతాలేషు చ సర్వేషు వధశ్చాప్యధికాన్నరాత్ ॥  
తథా మార్గప్రవృత్తస్య సన్తు సన్మార్గదేశికాః ।  
సన్తు మేఽతిథయః శ్లాఘ్యా విత్తం వాన్యత్తథాక్షయం ॥  
అనష్టద్రవ్యతా రాష్ట్రే మమానుస్మరణేన చ ।  
త్వయి భక్తిశ్చ దేవాస్తు నిత్యమవ్యభిచారిణీ ॥



## శ్రీవేంకటేశ్వరస్వామి వారి



## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

